



Katechein

Issue: 2/20

Kollox f'idejn Alla

Kemm huwa veru l-qawl Malti: Il-bniedem jipproponi imma Alla jiddisponi. Nistghu nghidu li f'dawn il-granet qeghdin nghixu mumentali li ma huma xejn bhas-soltu. Dan ghaliex mhux biss kellna nbiddlu r-rutina tal-hajja ta' kuljum minhabba l-COVID-19. Minn jaf kemm ippjanajna ghal dawn il-granet u gimghat li gejjin, imma issa ntbaħna li ma nistghu inwettqu xejn minn dak li ppjanajna ghalissa. Anki ahna fis-Segretarjat għall-Katekezi konna qed nippreparw Kungress Kateketiku ieħor li kien ippjanat għas-Sibt 28 ta' Marzu 2020, imma dan ukoll gie pospost għal data aktar 'l quddiem meta nkunu aktar fis-sigur. Saħansitra biex nibzghu għal xulxin qeghdin naħdmu mid-dar. Għaldaqstant sakemm nagħtu avviz ieħor nitolbukom li ma tmorrux fl-Uffiċċji tas-Segretarjat fil-Furjana imma tagħmlu kuntatt elettroniku magħna.

Ħajjitna fuq livell personali nbidlet ukoll ghaliex sa ċertu punt lkoll imbezzgħa minn xi haġa li ahna għadna ma nafux eżatt x'inh. Waħda mill-affarijiet li lkoll infittxu hija s-sigurtà u s-serħan il-moħħ. U minn hawn xtaqt li nieħu spunt għall-ħajjitna f'dan iż-żmien tar-Randan.

Iż-żmien tar-Randan huwa żmien privileggjat fil-ħajja tan-nisrani. Dan ghaliex jitlob minna li ahna nagħtu titwila lejn ħajjitna u naraw liema huma dawk is-sigurtajiet falzi li rbatna qalbna magħhom. Fl-istess waqt, ir-Randan huwa żmien li fih ahna mistednin li nieħdu wkoll deċizjonijiet importanti f'ħajjitna – deċizjonijiet li ħafna drabi jitolbu minna li ahna nħallu l-passat warajna, u l-affarijiet kif imdorrija li nagħmluhom biex nimxu aktar mill-qrib ta' Ġesù fl-istil tal-ħajja li wriena hu stess.

J'Alla f'dan ir-Randan, qalb it-tibdil li qed naraw madwarna, ikollna wkoll il-grazzja li niltaqgħu tassew ma' Ġesù halli bil-Kelma tiegħu jhegggħna biex tassew nibdlu ħajjitna għall-aħjar.

Rev. Dr Carl-Mario Sultana

Deleġat għall-Katekezi

✉ carlmario.sultana@maltadiocese.org

☎ 7960 3872

Nixtiequ li nwasslu KATECHEIN għand il-katekisti kollha. Jekk tafu b'katekisti li għal xi raġuni jew oħra m'humieħ qed jirċevuha, għidulhom jibgħatulna email fuq info.katekezi@maltadiocese.org

katekezi.org